

ರಿನ್ಯೂವಲ್ ವಾಯ್ಸ್

ರಿನ್ಯೂವಲ್ ರಿಟ್ರೀಟ್ ಸೆಂಟರ್

ಕ್ರೈಸ್ಟ್ ಸ್ಕೂಲ್ ರೋಡ್, ಧರ್ಮಾರಾಮ್ ಕಾಲೇಜ್ ಪೋಸ್ಟ್,
ಬೆಂಗಳೂರು - 560 029

Vol. 3,
ISSUE 10,
October 2019

Tel. 08041106241, 9341723796, 9538046467, 9845972277
Email: renewalvoicerr@gmail.com, Website: www.rrcbangalore.in

ನಾನೂ ಸಂತನಾಗಬಹುದೇ ?

ಫಾದರ್ ಪ್ರಿನ್ಸ್ ಥಾಮಸ್ ಸಿಎಸ್‌ಟಿ
ಮುಖ್ಯ ಸಂಪಾದಕರು



ಅಕ್ಟೋಬರ್ ತಿಂಗಳು ಪರಿಶುದ್ಧರ ಹಬ್ಬಗಳು ತುಂಬಿರುವ ತಿಂಗಳಾಗಿದ್ದು ನಮ್ಮ ಹೃನ್ಮನಗಳನ್ನು ಬೆಳಗಿಸುವಂಥದಾಗಿದೆ. ಈ ತಿಂಗಳಲ್ಲಿ ಜಪಸರ ರಾಣಿಯ ಹಬ್ಬ, ಕಿರಿಯ ಪುಷ್ಪ ಸಂತ ತೆರೇಸಾರವರ ಹಬ್ಬ, ಅಸ್ಸಿಸಿಯ ಸಂತ ಫ್ರಾನ್ಸಿಸ್, ಅವಿಲ್ಲಾದ ಸಂತ ತೆರೇಸಾ ಮತ್ತು ಅಕ್ಟೋಬರ್ 13 ಮದರ್ ಮರಿಯಾ ತೆರೇಸಾರವರ ಕ್ಯಾನನ್‌ಜೇಶನ್ ಸ್ಮರಣೀಯ ದಿನವಾಗಿದೆ. ಅಕ್ಟೋಬರ್ ತಿಂಗಳೂ ಈ ಸಂತರುಗಳ ಜೀವನ ಚರಿತ್ರೆಯನ್ನು ಧ್ಯಾನಿಸಿ ನಮ್ಮ ಜೀವನದ ಮಾಪಾಡಿಗಿ ಮತ್ತು ಪರಿಶುದ್ಧತೆಯೆಡೆಗೆ ನಮ್ಮನ್ನು ಮುನ್ನಡೆಸುತ್ತದೆ. ಇವೆಲ್ಲಕ್ಕಿಂತಲೂ ಮಿಗಿಲಾಗಿ, ನಮ್ಮೆಲ್ಲರಿಗೂ ಸಂತರಾಗುವ ದೈವಿಕ ಕರೆಯುಂಟು.

ಎರಡನೆಯ ವ್ಯಾಟಿಕನ್ ಮಹಾಸಮ್ಮೇಳನದಲ್ಲಿ "ಆಧುನಿಕ ಜಗತ್ತಿನ ಧರ್ಮಸಭೆ" ಎಂಬ ಶೀರ್ಷಿಕೆಯಡಿ "ಪ್ರತಿಯೊಬ್ಬ ಕ್ರೈಸ್ತನೂ ಸಂತನಾಗಲು ಕರೆಯಲ್ಪಟ್ಟಿದ್ದಾನೆ" ಎಂದು ಉಲ್ಲೇಖಿಸಲಾಗಿದೆ. ಆದ್ದರಿಂದ ನಮ್ಮ ಜೀವಿತದ ಗುರಿ ಮತ್ತು ನಾವು ಶ್ರಮಿಸಬೇಕಾಗಿರುವುದು ನಾನೊಬ್ಬ ಸಂತನಾಗಿ ಮಾರ್ಪಡುವುದಕ್ಕೆ ಆಗಿದೆ. ಈ ಸತ್ಯದ ಆಧಾರದ ಮೇಲೆ ಸಂತ ಪೌಲರು ಅನೇಕ ಕಡೆ ಕ್ರೈಸ್ತ ವಿಶ್ವಾಸಿಗಳನ್ನು ಸಂತರಾಗಿ ಪರಿಗಣಿಸಿದ್ದಾರೆ (1 ಕೊರಿಂಥ 1:1-2, ಎಫೆಸ 1:1, ಫಿಲಿಪ್ಪಿ 1:1...). ಸ್ನಾನ ದೀಕ್ಷೆ ಸಂಸ್ಕಾರದ ಮೂಲಕ ಮೂಲ ಪಾಪ ಜನ್ಮಪಾಪದಿಂದ ಬಿಡುಗಡೆ ಹೊಂದಿ ಸಂತರುಗಳಾಗಿ ಕರೆಯಲ್ಪಟ್ಟಿದ್ದೇವೆ. ಸೀರೋ ಮಲಬಾರ್ ಸಭೆಯಲ್ಲಿ ದಿವ್ಯ ಬಲಿಪೂಜೆ ಸಮರ್ಪಿಸುವ ವೇಳೆಯಲ್ಲಿ ನೆನಪಿಸುವುದೇನೆಂದರೆ "ಪರಿಶುದ್ಧ ಜನರಿಗಾಗಿ ಪರಿಶುದ್ಧ ದಿವ್ಯ ಬಲಿಪೂಜೆ".

ಸಂತರ ಕೆರೆ ಮತ್ತು ಸಂತರಾಗಿ ಜೀವಿಸುವುದು, ಆಯ್ಕೆ ಮಾಡಲ್ಪಟ್ಟ ವಿಶೇಷಿತ ಜನರಿಗಾಗಿ ಮಾತ್ರವಲ್ಲ; ಬದಲಿಗೆ ನಮ್ಮ ಕ್ರೈಸ್ತಧರ್ಮದ ಬುನಾದಿ ಸಂತರಾಗಿ ಜೀವಿಸುವುದು ಪ್ರತಿಯೊಬ್ಬರ ಕರ್ತವ್ಯವಾಗಿದೆ. ಕಿರಿಯ ಪುಷ್ಪ ತೆರೇಸಾರವರು ಇದಕ್ಕೆ ಉತ್ತಮ ನಿದರ್ಶನವಾಗಿದ್ದಾರೆ. ನಮ್ಮ ಕರ್ತವ್ಯವನ್ನು ನಮ್ಮ ಜವಾಬ್ದಾರಿಯುತ ಕಲಸಗಳನ್ನು ಯಾವುದೇ ರೀತಿ ಗೋಣಗುಟ್ಟದೆ, ನಿರ್ವಹಿಸಿದ್ದೇ ಆದರೆ ನಾವೂ ಸಂತರಾಗುತ್ತೇವೆ ಎಂದು ಕಿರಿಯ ಪುಷ್ಪ ತೆರೇಸಾರವರು ತಿಳಿಸಿಕೊಟ್ಟಿದ್ದಾರೆ. ಮತ್ತೆ ಆಕೆ ಹೇಳುವುದೇನೆಂದರೆ, ಸಂತರ ಜೀವನವೆಂದರೆ ಅತಿಯಾಗಿ ನೀಡುವುದು; ಕಷ್ಟಕರವಾಗಿ ಜೀವಿಸುವುದೇ ಆಗಿದೆ. ಕ್ರಿಸ್ತನ ಪ್ರೀತಿಯನ್ನು ನಮ್ಮ ಕೆಲಸದ ಸ್ಥಳದಲ್ಲಿ, ನಮ್ಮ ಕುಟುಂಬಗಳಲ್ಲಿ, ನಮ್ಮ ಜೀವಿತದಲ್ಲಿ ತೋರಿಸಿದ್ದೇ ಆದರೆ ನಮ್ಮ ಜೀವನವೂ ಸಂತರ ಜೀವನವಾಗಿ ಮಾರ್ಪಡುತ್ತದೆಂದು ಸಂತ ತೆರೇಸಾರವರು ನಮ್ಮನ್ನು ಹುರಿದುಂಬಿಸುತ್ತಾರೆ.

"ಹೀಗಿರಲಾಗಿ, ನೀವು ಇನ್ನು ಮೇಲೆ ಪರಕೀಯರೂ, ಪರದೇಶಿಗಳೂ ಆಗಿರದೆ, ದೇವಜನರೊಂದಿಗೆ ಸಹ ಜೀವಿಗಳು ಮತ್ತು ದೇವರ ಮನೆತನದವರು ಆಗಿದ್ದೀರಿ." (ಎಫೆಸ 2:19). ಧರ್ಮಸಭೆಯ ಅಂಗಾಂಗಗಳಾಗಿರುವ ನಾವು ಸ್ವರ್ಗೀಯ ಧರ್ಮಸಭೆಯ ಅಂಗಾಂಗಗಳಾಗಿ ಜೋಡಣೆ ಯಾಗುವ ಸುದಿನವನ್ನು ಎದುರು ನೋಡುತ್ತಾ ಪ್ರಾರ್ಥನೆಯಲ್ಲಿ ನಿರತರಾಗಿರೋಣ.

ಸಂತರುಗಳ ಜೀವನಚರಿತ್ರೆ ಮತ್ತು ಅನುಭವಗಳು ನಮ್ಮ ಜೀವನಕ್ಕೆ ಮಾರ್ಗದರ್ಶನವಾಗಿರಲಿ.

".... ನೀವು ಪರಿಶುದ್ಧರಾಗಿ ಜೀವಿಸಬೇಕೆಂಬುದೇ ದೇವರ ಚಿತ್ರ" (1 ಥೆಸಲೋನಿಕ 4:3).

ಜಪಸರ ಮಣಿಯ ಅಲೌಕಿಕ ಸೌಂದರ್ಯ

ಫಾದರ್ ಬಿನೀತ್ ಮಾಂಗುನಿಲ್ ಸಿ.ಎಸ್.ಟಿ
ನಿರ್ದೇಶಕರು, ಆರ್.ಆರ್.ಸಿ ಧ್ಯಾನಕೇಂದ್ರ

"ತಮ್ಮ ಜೀವನದಲ್ಲಿ ಪ್ರತಿದಿನ ಜಪಸರ ಪ್ರಾರ್ಥನೆ ಮಾಡುವವರು ಎಂದಿಗೂ ನಾಶವಾಗುವುದಿಲ್ಲ. ಪ್ರತಿದಿನ ಜಪಸರ ಪ್ರಾರ್ಥನೆ ಮಾಡುವವರು ಎಂದಿಗೂ ತಮ್ಮ ಜೀವನದಲ್ಲಿ ದಾರಿ ತಪ್ಪಿಹೋಗುವುದಿಲ್ಲ. ಈ ಹೇಳಿಕೆಯನ್ನು ನನ್ನ ಸ್ವಂತ ರಕ್ತದ ಹಸ್ತಾಕ್ಷರದ ಮೂಲಕ ಸಂತೋಷದಿಂದ ಹೇಳುತ್ತಿದ್ದೇನೆ." ಸಂತ ಲೂಯಿಸ್ ದಿ ಮೌಂಟ್ ಪೋರ್ಟ್ ರವರ ಮೇಲಿನ ಹೇಳಿಕೆ, ಪ್ರತಿದಿನ ಜಪಸರ ಪ್ರಾರ್ಥಿಸುವ ವ್ಯಕ್ತಿಯನ್ನು ಸಾಂತ್ವನವಾಗಿಯೂ ಸುರಕ್ಷಿತವಾಗಿಯೂ ಧೈರ್ಯ ತುಂಬುವಂಥದಾಗಿದೆ. ಅಕ್ಟೋಬರ್ ತಿಂಗಳನ್ನು ವಿಶೇಷವಾಗಿ ಜಪಸರದ ತಿಂಗಳಾಗಿ ಆಚರಿಸುವ ಈ ಸಂದರ್ಭದಲ್ಲಿ, ಮಾತೆ ಮರಿಯಮ್ಮನವರ ಮಧ್ಯಸ್ಥಿಕೆ ಮೂಲಕ ದೇವರು ಹೇರಳವಾದ ಆಶೀರ್ವಾದಗಳನ್ನು ಅನುಗ್ರಹಿಸುವಂತೆ ನಾವೂ ಪ್ರಾರ್ಥಿಸೋಣ.



ಅಕ್ಟೋಬರ್ ತಿಂಗಳ ವಿಶೇಷತೆಯೆಂದರೆ ಪ್ರತಿದಿನವೂ ಜಪಸರವನ್ನು ಪ್ರಾರ್ಥಿಸುವುದೇ ಆಗಿದೆ. ಭಕ್ತ ವಿಶ್ವಾಸಿಗಳು ಮನೆಗಳಲ್ಲಿ ಮತ್ತು ದೇವಾಲಯದಲ್ಲಿ ಒಟ್ಟಾಗಿ ಸೇರಿ ಜಪಸರ ಪ್ರಾರ್ಥಿಸುವಾಗ ಇಡೀ ಜಗತ್ತಿನ ಮೇಲೆ ಆಶೀರ್ವಾದದ ಸುರಿಮಳೆಯಾಗುತ್ತದೆ. ಸಂತ ಲೂಯಿಸ್ ದಿ ಮೌಂಟ್ ಪೋರ್ಟ್ ರವರು ಪ್ರತಿದಿನ ಜಪಸರದ ನಾಲ್ಕು ರಹಸ್ಯಗಳನ್ನು ಪ್ರತಿದಿನ ಜಪಿಸಲು ಕರೆ ನೀಡುತ್ತಿದ್ದಾರೆ. ಸಂತ ಡಾಮಿನಿಕ್, ಸಂತ ಆಲ್ಫೋನ್ಸೊ, ರಿಗೋರಿ, ಸಂತ ಮದರ್ ತೆರೇಸ, ಜಗದ್ಗುರುಗಳಾದ ಎರಡನೇ ಜಾನ್ ಪಾಲ್ ರವರು ಇತ್ಯಾದಿ, ಸಂತರುಗಳ ಜೀವನ ಚರಿತ್ರೆ, ಅವಲೋಕಿಸಿದರೆ, ಅವರೆಲ್ಲರೂ ತಮ್ಮ ಜೀವನದಲ್ಲಿ ಪ್ರತಿದಿನ ಜಪಸರ ಪ್ರಾರ್ಥನೆ ಮಾಡುತ್ತಿದ್ದರು. ಜಪಸರ ಪ್ರಾರ್ಥನೆ ಮೂಲಕ ದೈವಾನುಗ್ರಹದಲ್ಲಿ ಬೆಳೆಯಲು ಆಧ್ಯಾತ್ಮಿಕ ಶಕ್ತಿಯನ್ನು ಮತ್ತು ದುಷ್ಟಶಕ್ತಿಗಳ ಬಲೆಗೆ ಸಿಲುಕದಂತೆ ಸಂರಕ್ಷಣೆಯನ್ನು ಪಡೆದುಕೊಳ್ಳುತ್ತಿದ್ದರು. ಜಗದ್ಗುರುಗಳಾದ ಎರಡನೇ ಜಾನ್ ಪಾಲ್ ರವರು ಹೇಳುವುದೇನೆಂದರೆ - "ಜಪಸರದೊಟ್ಟಿಗೆ ಸೇರಿ ಪ್ರಾರ್ಥಿಸುವಾಗ, ಕ್ರೈಸ್ತ ವಿಶ್ವಾಸಿಗಳು ಮಾತೆ ಮರಿಯಮ್ಮನವರ ಶಾಲೆಯಲ್ಲಿ ಕುಳಿತಿದ್ದು; ಯೇಸುವಿನ ಮುಖ ಪ್ರಸನ್ನತೆಯ ದೈವಾನುಭವ ಮತ್ತು ಪ್ರಭು ಯೇಸುವಿನ ಆಳವಾದ ಪ್ರೀತಿಯ ಅನುಭವಕ್ಕೆ ಮುನ್ನಡೆಸಲ್ಪಡುತ್ತಾರೆ. ಮಾತೆ ಮರಿಯಮ್ಮನ ಬಳಿ ಬರುವ ಪ್ರತಿಯೊಬ್ಬರನ್ನೂ ಆಕೆ ಯೇಸುವಿನೆಡೆಗೆ ಮುನ್ನಡೆಸುತ್ತಾರೆ. ಈ ಸತ್ಯವನ್ನು ಮನಗಂಡಿದ್ದ ಜಗದ್ಗುರುಗಳಾಗಿದ್ದ ಎರಡನೇ ಜಾನ್ ಪಾಲ್ ರವರು ಹೇಳುವುದೇನೆಂದರೆ "ಮಾತೆ ಮೇರಿಯ ಮುಖಾಂತರ ಯೇಸುವಿನೆಡೆಗೆ" ಯಾಕೋಬನು ಕನಸಿನಲ್ಲಿ ಕಂಡ ಏನೆಯ ಹಾಗೆ; ಭೂಲೋಕವನ್ನು ಪರಲೋಕದೊಟ್ಟಿಗೆ ಸೇರ್ಪಡಿಸಿದ ಏನೆಯಂತೆ (ಆದಿಕಾಂಡ 28:11-12). ಮಾತೆ ಮರಿಯಮ್ಮನವರು ಭೂಲೋಕದ ಜನರನ್ನು ದೇವರೆಡೆಗೆ ಕೊಂಡೊಯ್ಯುವ ಸ್ವರ್ಗೀಯ ಏನೆಯ ಹಾಗೆ. ಏನೆಯ ಮುಖಾಂತರ ದೇವದೂತರು ಪರಲೋಕದಿಂದ ಭೂಲೋಕಕ್ಕೆ ಏರುವುದು ಇಳಿಯುವುದೂ ಮಾಡುತ್ತಿದ್ದರೋ ಹಾಗೆಯೇ ಮಾತೆ ಮರಿಯಮ್ಮನವರ ಮಧ್ಯಸ್ಥಿಕೆ ಮುಖಾಂತರ ಪ್ರಭು ಯೇಸುಕ್ರಿಸ್ತರು ನಮ್ಮ ಜೀವನದಲ್ಲಿ ಇಳಿದು ಬಂದು ನಮ್ಮೆಲ್ಲರ ಪ್ರಾರ್ಥನೆಗಳನ್ನು ಸ್ವರ್ಗೀಯ ತಂದೆಯ ಬಳಿ ಸಮರ್ಪಿಸುತ್ತಾರೆ.

ಕುಟುಂಬಗಳನ್ನು ಪ್ರೀತಿಯ ದಾರದಿಂದ ಒಗ್ಗೂಡಿಸುವ ಹಗ್ಗವಾಗಿದೆ ಜಪಸರ. ನಮ್ಮ ಕುಟುಂಬಗಳಲ್ಲಿ ಕುಟುಂಬ ಪ್ರಾರ್ಥನೆ ತಡೆಯಾಗಿದ್ದಿದ್ದರೆ, ಈ ಜಪಸರದ ತಿಂಗಳು ನಮಗೆ ಮತ್ತೊಂದು ಸುವರ್ಣಾವಕಾಶವನ್ನು ಒದಗಿಸುತ್ತಿದೆ; ಪ್ರತಿದಿನ ಕುಟುಂಬ ಪ್ರಾರ್ಥನೆ ಜಪಸರ ಪ್ರಾರ್ಥನೆ ಮಾಡುವುದರ ಮೂಲಕ ನಮ್ಮೆಲ್ಲರ ಕುಟುಂಬಗಳಲ್ಲಿ ದೇವರ ಅಪಾರವಾದ ಆಶೀರ್ವಾದಗಳನ್ನು ಪಡೆದುಕೊಳ್ಳೋಣ.

ನಹೂಮ 1:13 “ಆ ತತ್ತು ನಿಮ್ಮ ಮೇಲೆ ಹೇರಿದ ನೊಗವನ್ನು ಈಗ ನಿಮ್ಮಿಂದ ತೆಗೆದು ಮುರಿದು ಬಿಡುವೆನು. ನಿಮ್ಮ ಸಂಕೋಲೆಗಳನ್ನು ಕಿತ್ತುಹಾಕುವೆನು”

ಗರ್ಭಕೋಶದ ಗಡ್ಡೆ - ಆಪರೇಶನ್ ಇಲ್ಲದೇ ಸೌಖ್ಯದ ಕೃಪೆ



ನನ್ನ ತಾಯಿಗೆ ಕೆಲವು ತಿಂಗಳುಗಳಿಂದ ವಿಪರೀತ ರಕ್ತಸ್ರಾವ ಆಗುತ್ತಿದ್ದು, ರಕ್ತಹೀನತೆ ಮತ್ತು ಶಾರೀರಿಕ ಬಲಹೀನತೆಯಿಂದ ನರಳುತ್ತಿದ್ದರು. ಅವರ ಪರಿಸ್ಥಿತಿ ದಿನೇ ದಿನೇ ಹದಗೆಡುತ್ತಿತ್ತು. ವೈದ್ಯರಲ್ಲಿ ತಪಾಸಣೆ ನಡೆಸಿದಾಗ ಗರ್ಭಕೋಶದಲ್ಲಿ ಗಡ್ಡೆಯಿರುವುದಾಗಿ ಕಂಡುಬಂದಿತು. ವೈದ್ಯರು ಬಯಾಪ್ಪಿ ಮಾಡಿ ಅದನ್ನು ಮರುಪರಿಶೀಲನೆಗಾಗಿ ಕಳುಹಿಸಿಕೊಟ್ಟರು. ಮನೆಯಲ್ಲಿ ಎಲ್ಲರೂ ದುಃಖಕ್ಕಾಂತರಾದವು. ಕಳೆದ ತಿಂಗಳು ನಾನು ಮತ್ತು ನಮ್ಮ ತಾಯಿ ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿ, ನಮ್ಮ ತಾಯಿಯ ಸೌಖ್ಯಕ್ಕಾಗಿ ಕಣ್ಣೀರಿನಿಂದ ಆರಾಧನೆ ಸಮಯದಲ್ಲಿ ಪ್ರಾರ್ಥಿಸಿಕೊಂಡೆವು. ನಮ್ಮ ತಾಯಿಗೆ - ಎಲ್ಲಾ ಬಯಾಪ್ಪಿ ರಿಪೋರ್ಟ್‌ ನಾರ್ಮಲ್ ಬಂದು; ಆಪರೇಶನ್ ಇಲ್ಲದೇ ಸೌಖ್ಯವಾದರೆ ಸಾಕ್ಷಿ ಹೇಳಿ ಯೇಸುವಿನ ನಾಮ ಮಹಿಮೆಪಡಿಸುವುದಾಗಿ ಪ್ರಾರ್ಥಿಸಿಕೊಂಡೆವು. ರಾತ್ರಿ ಜಾಗರಣೆ ಪ್ರಾರ್ಥನೆ ನಂತರ ಮತ್ತೆ ವೈದ್ಯರ ಬಳಿ ತಪಾಸಣೆಗೆ ಹೋದಾಗ - ದೇವರ ಅಪಾರ ಕರುಣೆಯಿಂದ ಬಯಾಪ್ಪಿ ರಿಪೋರ್ಟ್‌ ನಾರ್ಮಲ್ ಬಂದಿತು ಮತ್ತು ವೈದ್ಯರು ಈಗ ಗಡ್ಡೆ ಬಹಳ ಸಣ್ಣದಾಗಿ ಮಾರ್ಪಟ್ಟಿದೆ; ಆಪರೇಶನ್ ಅಗತ್ಯವಿಲ್ಲ ಎಂದು ಔಷಧಿ ಕೊಟ್ಟು ಕಳುಹಿಸಿದರು. ಕಷ್ಟಕಾಲದಲ್ಲಿ ಮೊರೆಯಿಡಲು ನಮಗೆ ದಯೆತೋರಿ ಸೌಖ್ಯ ನೀಡಿದ ಸೌಖ್ಯದಾತರಿಗೆ ಯೇಸುಕ್ರಿಸ್ತನಿಗೆ ಕೃತಜ್ಞತಾ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ. ನನ್ನ ಮಗಳಿಗೆ ಎಲ್ಲಾ ಹಲ್ಲುಗಳು ಹುಳುಕಾಗಿದ್ದವು. ಪ್ರಾರ್ಥನೆ ನಂತರ ದೇವರು ನೂತನವಾದ ಸುಂದರವಾದ ಹಲ್ಲುಗಳನ್ನು ಅನುಗ್ರಹಿಸಿ ಆಶೀರ್ವದಿಸಿದ್ದಾರೆ. ಯೇಸುವೇ ಸ್ತೋತ್ರ. ಯೇಸುವೇ ವಂದನೆ; ಹಲ್ಲೆಲ್ಲೂಯ

- ಶೋಭಾ ರವಿಚಂದ್ರನ್, ಮಾರುತಿನಗರ

ಕೀರ್ತನೆ 18:33 “ನನಗಿತ್ತನಾತ ಹುಲ್ಲೆಯಂತ ಮೊನೆಗಾಲು ಎನ್ನ ಬಿಗಿ ನಿಲ್ಲಿಸಿದ ಮಲೆಗಳ ಮೇಲೂ”

ಬಲಹೀನ ಕಾಲುಗಳು - ಬಲಗೊಂಡವು



ನನ್ನ ಕುಟುಂಬದಲ್ಲಿ ಆಸ್ತಿಯ ವಿಷಯದಲ್ಲಿ ಜಗಳಗಳುಂಟಾಗಿ ನನ್ನ ಮಗನ ಕುಟುಂಬದ ಮೇಲೆ ಅಸಮಾಧಾನ, ಕೋಪ ನನ್ನಲ್ಲಿತ್ತು. ನನ್ನ ಮಗನಿಗೆ ಇದ್ದಕ್ಕಿದ್ದಂತೆ ನರಗಳ ಬಲಹೀನತೆಯಿಂದ ನಡೆಯಲು ಸಾಧ್ಯವಾಗದೇ ಹಾಸಿಗೆ ಪೀಡಿತನಾಗಿ ನರಳಾಡುವ ಸ್ಥಿತಿಯಲ್ಲಿದ್ದನು. ಕಳೆದ ತಿಂಗಳೂ ಆರ್‌ಆರ್‌ಸಿ ಧ್ಯಾನಕೇಂದ್ರದ ಮೂರುದಿನದ ಕನ್ನಡ ಧ್ಯಾನಕೂಟದಲ್ಲಿ ಭಾಗವಹಿಸಿದಾಗ ಕ್ಷಮೆಯ ತರಗತಿಯನ್ನು ಕೇಳಿದ ಮೇಲೆ ನನ್ನಲ್ಲಿ ಪಶ್ಚಾತ್ತಾಪವುಂಟಾಗಿ ನನ್ನ ಮಗನು ಮಾಡಿದ ಎಲ್ಲವನ್ನು ಕ್ಷಮಿಸಿ ಅವನ ಸೌಖ್ಯಕ್ಕಾಗಿ ಕಣ್ಣೀರಿನಿಂದ ಪ್ರಾರ್ಥಿಸಿಕೊಂಡೆ. ನನ್ನ ಮಗನಿಗೆ ಮತ್ತೆ ನಡೆಯುವ ಶಕ್ತಿ ಲಭಿಸಿದರೆ ಸಾಕ್ಷಿ ಹೇಳಿ ಪ್ರಭು ಯೇಸುವಿನ ನಾಮ ಮಹಿಮೆಪಡಿಸುವುದಾಗಿ ಪ್ರಾರ್ಥಿಸಿಕೊಂಡೆ. ಧ್ಯಾನಕೂಟದ ನಂತರ ಮೊದಲು ನನ್ನ ಮಗನ ಮನೆಗೆ ಹೋಗಿ ಅವನನ್ನು ಸಂಧಿಸಿ, ಕ್ಷಮಿಸಿ, ಪ್ರಾರ್ಥಿಸಿದೆ. ಈಗ ನನ್ನ ಮಗ ದೇವರ ಕರುಣೆಯಿಂದ ಚೆನ್ನಾಗಿ ನಡೆಯುತ್ತಿದ್ದಾನೆ ಮತ್ತು ನಮ್ಮ ಕುಟುಂಬದಲ್ಲಿದ್ದ ಕೋಪ-ದ್ವೇಷ ನೀಗಿಸಿ ದೈವಿಕ ಶಾಂತಿ-ಸಮಾಧಾನ ಪ್ರೀತಿಯಿಂದ ಅಭಿಷೇಕಿಸಿದ ಪ್ರಭು ಯೇಸುಕ್ರಿಸ್ತರಿಗೆ ಹೃತ್ಪೂರ್ವಕ ಕೃತಜ್ಞತಾ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ.

- ಪುಷ್ಪಮ್ಮ, ನಾಗೊಂಡಹಳ್ಳಿ

ಕೀರ್ತನೆ 27:5 “ಕೇಡುಕಾಲದಲ್ಲಿ ಅವಿತಿಷಿಡುವನು ನನ್ನನ್ನು ತನ್ನ ಗುಡಾರದಲ್ಲಿ; ಇರಿಸುವನು ಮರೆಯಾಗಿ ಗರ್ಭಗುಡಿಯಲ್ಲಿ, ಸುರಕ್ಷಿತ ತಿಖರದಲ್ಲಿ”

ಕಷ್ಟಕಾಲದಲ್ಲಿ ದೈವಾನುಗ್ರಹ

ನನ್ನ ತಾಯಿಗೆ ಕೆಲವು ದಿನಗಳ ಹಿಂದೆ ಇದ್ದಕ್ಕಿದ್ದಂತೆ ವಿಪರೀತ ತಲೆಸುಸ್ತು, ಶಾರೀರಿಕ ಬಲಹೀನತೆಯಾಗಿ ತತ್‌ಕ್ಷಣವೇ ವೈದ್ಯರಲ್ಲಿ ಕರೆದುಕೊಂಡು ಹೋದೆವು. ವೈದ್ಯರು ಅವರನ್ನು ಪರೀಕ್ಷಿಸಿ ಐಸಿಯು ನಲ್ಲಿ ಅಡ್ಮಿಟ್ ಮಾಡಿ ಅವರ ಸ್ಥಿತಿ ಬಹಳ



ಗಂಭೀರವಾಗಿದೆಯೆಂದಾಗ ನಾವೆಲ್ಲರೂ ಭಯಭ್ರಾಂತರಾದೆವು. ತದನಂತರ ವಿಪರೀತ ತಲೆಸುಸ್ತಿನ ನಿಮಿತ್ತ ಎಂಆರ್‌ಐ ಸ್ಕ್ಯಾನ್ ಮಾಡಲು ತಿಳಿಸಿದರು. ಕೂಡಲೇ ನಾವು ಆರ್‌ಆರ್‌ಸಿ ಧ್ಯಾನಕೇಂದ್ರಕ್ಕೆ ಫೋನ್ ಮಾಡಿ ಪ್ರಾರ್ಥನೆ ಸಹಾಯ ಕೇಳಿಕೊಂಡೆವು. ಅಲ್ಲಿಯ ದೇವಸೇವಕರು ಫೋನ್ ಮುಖಾಂತರ ನನ್ನ ತಾಯಿಯ ಸೌಖ್ಯಕ್ಕಾಗಿ ಪ್ರಾರ್ಥಿಸಿದರು ಮತ್ತು ಮಧ್ಯಸ್ಥಿಕೆ ಸಮೂಹದವರೊಡಗೂಡಿ ಪ್ರಾರ್ಥಿಸಿದರು. ಪ್ರಾರ್ಥನೆ ನಂತರ ಎಂಆರ್‌ಐ ಸ್ಕ್ಯಾನ್ ರಿಪೋರ್ಟ್ ನಾರ್ಮಲ್ ಆಗಿ ಬಂದಿತು. ಪ್ರಾರ್ಥನೆ ನಂತರ ನನ್ನ ತಾಯಿ ಬಹಳವಾಗಿ ಚೇತರಿಸಿಕೊಂಡರು ಮತ್ತು ಅದೇ ದಿನ ಐಸಿಯು ನಿಂದಲೇ ಡಿಸ್‌ಚಾರ್ಜ್ ಮಾಡಿ ಮನೆಗೆ ಸುರಕ್ಷಿತವಾಗಿ ಮರಳಿ ಬಂದೆವು. ಆಪತ್ಕಾಲದಲ್ಲಿ ನಮ್ಮನ್ನು ಸಕಲ ಭಯಭೀತಿಯಿಂದ ಬಿಡುಗಡೆ ಮಾಡಿ ರಕ್ಷಿಸಿದ ರಕ್ಷಕ ಯೇಸುವಿಗೆ ಕೃತಜ್ಞತಾ ಸ್ತುತಿಸ್ತೋತ್ರಗಳನ್ನು ಸಲ್ಲಿಸುತ್ತೇನೆ. ಮತ್ತು ಪ್ರಾರ್ಥನೆ ಮೂಲಕ ಬತ್ತಿಹೋಗಿದ್ದ ನಮ್ಮ ಬೋರ್‌ವೆಲ್‌ನಲ್ಲಿ ಜೀವಜಲ ಯಥೇಚ್ಛವಾಗಿ, ಸಮೃದ್ಧಿಯಾಗಿ ಉಕ್ಕಿ ಹರಿಯುವಂತೆ ಕರುಣಿಸಿದ ಪ್ರಭುಯೇಸುಕ್ರಿಸ್ತರಿಗೆ ಕೃತಜ್ಞತಾ ಸ್ತುತಿ ಸ್ತೋತ್ರ, ವಂದನೆ, ಮಹಿಮೆಯನ್ನು ಸಲ್ಲಿಸುತ್ತೇವೆ.

- ಆರೋಗ್ಯಮೇರಿ, ಬೈರತಿ

ಕೀರ್ತನೆ 115:11 “ಪ್ರಭುವಿನಲ್ಲಿದೆ ಭರವಸೆ ಆತನ ಭಕ್ತ ಜನರಿಗೆ ಆತನೇ ಸಹಾಯಕ, ರಕ್ಷಾಕವಚ ಅವರಿಗೆ”

ಚರ್ಮ ಅಲರ್ಜಿ ರೋಗಸೌಖ್ಯ



ನನ್ನ ಮಗುವಿಗೆ ಕಳೆದ ಎರಡು ತಿಂಗಳಿನಿಂದ ಚರ್ಮದಲ್ಲಿ ಅಲರ್ಜಿಯಾಗಿ ಶರೀರವಿಡೀ ಗುಳ್ಳೆಗಳು, ನವೆ ಮತ್ತು ಬಹಳ ಕಷ್ಟವಾಗುತ್ತಿತ್ತು. ಎಷ್ಟೋ ಔಷಧಿ ತೆಗೆದುಕೊಂಡರೂ ಏನೂ ಪ್ರಯೋಜನವಾಗಲಿಲ್ಲ. ಇದರಿಂದ ನಾವು ಬಹಳ ಬೇಸತ್ತು ಹೋಗಿದ್ದೆವು. ಕಳೆದ ತಿಂಗಳು ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿ ಮಗುವಿನ ಚರ್ಮದ ಅಲರ್ಜಿ ರೋಗಸೌಖ್ಯಕ್ಕಾಗಿ ಪ್ರಾರ್ಥಿಸಿಕೊಂಡೆವು. ರಾತ್ರಿ ಜಾಗರಣೆ ಪ್ರಾರ್ಥನೆ ನಂತರ ದಿನೇ ದಿನೇ ನನ್ನ ಮಗಳಿಗೆ ಸೌಖ್ಯವುಂಟಾಗಿ ಈಗ ಸಂಪೂರ್ಣವಾಗಿ ಚರ್ಮದ ಅಲರ್ಜಿ ಗುಣವಾಗಿದೆ. ಆರಾಧನೆಯಲ್ಲಿ ನನ್ನ ಮಗುವನ್ನು ಮುಟ್ಟಿ ಪೂರ್ಣ ಸೌಖ್ಯ ನೀಡಿದ ಪ್ರಭು ಯೇಸುಕ್ರಿಸ್ತರಿಗೆ ಕೃತಜ್ಞತಾ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ.

- ಚಿನ್ನಪ್ಪ, ಬೇಗೂರು

1 ಕೊರಿಂಥ 1:7 “ನಮ್ಮ ಪ್ರಭು ಯೇಸುಕ್ರಿಸ್ತರು ಪ್ರತ್ಯಕ್ಷರಾಗುವುದನ್ನೇ ಎದುರು ನೋಡುತ್ತಿರುವ ನಿಮಗೆ ಯಾವ ಕೃಪಾಶೀರ್ವಾದಗಳ ಕೊರತೆಯೂ ಇಲ್ಲ”

ಸ್ವಂತ ಮನೆಯ ಆಶೀರ್ವಾದ



ನಾವು ತಟ್ಟುಗುಪ್ಪೆಯಲ್ಲಿ ಸುಮಾರು ವರ್ಷಗಳಿಂದ ಬಾಡಿಗೆ ಮನೆಯಲ್ಲಿ ವಾಸಿಸುತ್ತಿದ್ದೆವು. ಸ್ವಂತ ಮನೆಕಟ್ಟಲು ನಮ್ಮಿಂದ ಸಾಧ್ಯವಾಗದಿದ್ದ ಕೆಲಸವಾಗಿತ್ತು. ಡಿಸೆಂಬರ್ ತಿಂಟುಕು ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿ ಒಂದು ಸ್ವಂತ ಮನೆಗಾಗಿ ಪ್ರಾರ್ಥಿಸಿದೆ. ಅದ್ಭುತಕರವಾಗಿ ದೇವರು ನನ್ನ ತಮ್ಮನ ಮುಖಾಂತರ ಒಂದು ಸ್ವಂತ ಮನೆಯನ್ನು ಕಟ್ಟಿಸಿ ಕೊಟ್ಟಿದ್ದಾರೆ. ದೇವರ ಆಶೀರ್ವಾದಕ್ಕಾಗಿ ಕೃತಜ್ಞತೆಗಳು.

ನನ್ನ ಮಗಳು ಡೆಲಿವರಿಗಾಗಿ ಸೆಂಟ್ ಜಾನ್ಸ್ ಆಸ್ಪತ್ರೆಯಲ್ಲಿ ಅಡ್ಮಿಟ್ ಆಗಿದ್ದಾಗ ಪ್ರಸವದ ವೇಳೆ ಬಹಳ ತೊಂದರೆಯಾಯಿತು. ತತ್‌ಕ್ಷಣವೇ ಆರ್‌ಆರ್‌ಸಿ ಧ್ಯಾನಕೇಂದ್ರಕ್ಕೆ ಫೋನ್ ಮಾಡಿದಾಗ ದೇವಸೇವಕರು ಪ್ರಾರ್ಥನೆ ಮಾಡಿದರು. ತದನಂತರ ಸುಲಭಕರವಾದ ಹೆರಿಗೆಯಾಯಿತು. ಮಗು ಬಹಳ ವೀಕ್ ಆಗಿದ್ದು ಐಸಿಯು ನಲ್ಲಿಡಬೇಕಾಗಿದೆ ಎಂದು ವೈದ್ಯರು ತಿಳಿಸಿದರು. ಮತ್ತೆ ಆರ್‌ಆರ್‌ಸಿ ಗೆ ಫೋನ್ ಮಾಡಿ ವಿಷಯ ತಿಳಿಸಿದಾಗ ದೇವಸೇವಕರು ಫೋನ್‌ನಲ್ಲಿ ತಾಯಿ-ಮಗುವಿಗೆ ಪ್ರಾರ್ಥನೆ ಮಾಡಿದರು. ಆ ದಿನವೇ ತಾಯಿ-ಮಗು ಡಿಸ್‌ಚಾರ್ಜ್ ಆಗಿ ಆರೋಗ್ಯದಿಂದ ಮನೆಗೆ ಬಂದೆವು. ಕಷ್ಟಸಮಯದಲ್ಲಿ ಪ್ರಾರ್ಥಿಸಿದಾಗ ನಮ್ಮನ್ನು ಸಕಲ ಸಂಕಟದಿಂದ ಬಿಡುಗಡೆ ಮಾಡಿ ರಕ್ಷಿಸಿದ ರಕ್ಷಕನಾದ ಪ್ರಭು ಯೇಸುಕ್ರಿಸ್ತರಿಗೆ ಕೃತಜ್ಞತಾ ಸ್ತುತಿ ಸ್ತೋತ್ರ, ವಂದನೆಗಳನ್ನು ಸಲ್ಲಿಸುತ್ತೇನೆ.

- ಬಾಲಕ್ಕ, ತಟ್ಟುಗುಪ್ಪೆ



ಯೋಹಾನ್ 16:20 “... ನೀವು ಅತ್ತು ಗೋಳಾಡುವಿರಿ, ಲೋಕವಾದರೋ ನಕ್ಕು ನಲಿವಾಡುವುದು; ನೀವು ದುಃಖಪಡುವಿರಿ ಆದರೆ ನಿಮ್ಮ ದುಃಖವು ಆನಂದವಾಗಿ ಮಾರ್ಪಡುವುದು”

ಟಿ.ಬಿ ರೋಗಸೌಖ್ಯ



ನಾನು ಗಂಡನನ್ನು ಕಳೆದುಕೊಂಡು, ಮೂವರು ಮಕ್ಕಳೊಂದಿಗೆ ಕಷ್ಟಕರವಾದ ಜೀವನ ಸಾಗಿಸುತ್ತಿದ್ದೆ. ನನ್ನ ಮಗನಿಗೆ ಟಿ.ಬಿ. ಖಾಯಿಲೆ ಬಂದಿದ್ದು ಪದೇ ಪದೇ ವರುಷಕ್ಕೊಮ್ಮೆ ಆಸ್ಪತ್ರೆಯಲ್ಲಿ ಅಡ್ವಿಟ್ ಮಾಡಬೇಕಾಗಿತ್ತು ಮತ್ತು ನನ್ನ ದೇಹದಲ್ಲಿಯೂ ಅನಾರೋಗ್ಯ, ಬಲಹೀನತೆ ನಿಮಿತ್ತ ಕೆಲಸಕ್ಕೆ ಹೋಗಲೂ ಸಾಧ್ಯವಾಗುತ್ತಿರಲಿಲ್ಲ. ಜೀವನ ಬದುಕುವುದೇ ಬಹಳ ಕಷ್ಟಕರವಾಗಿ, ಬದುಕು ಬಹಳ ದುಃಖಕರವಾಗಿತ್ತು. ಇಂಥಹ ಸಂದರ್ಭದಲ್ಲಿ ಆರ್‌ಆರ್‌ಸಿ ಧ್ಯಾನಕೇಂದ್ರದ ಬಗ್ಗೆ ತಿಳಿದು ಬಂದಿತು. ನಾನು ಕಳೆದ ಮೂರು ತಿಂಗಳಿಂದ ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ ರಾತ್ರಿ ಜಾಗರಣೆ ಪ್ರಾರ್ಥನೆಗೆ ಬರಲು ಪ್ರಾರಂಭಿಸಿ ಪ್ರಭು ದೇವರಲ್ಲಿ ನನ್ನೆಲ್ಲಾ ಕಷ್ಟಗಳಿಗಾಗಿ ಪ್ರಾರ್ಥಿಸಿಕೊಂಡೆ. ಈಗ ನನ್ನ ಮಗನಿದ್ದ ಟಿ.ಬಿ. ರೋಗ ಸಂಪೂರ್ಣ ಗುಣವಾಗಿ ಆರೋಗ್ಯದಿಂದಿದ್ದಾನೆ ಮತ್ತು ನನ್ನ ಶಾರೀರಿಕ ಮಾನಸಿಕ ಬಲಹೀನತೆ ಬಿಡುಗಡೆಯಾಗಿ, ದೇವರ ಶಕ್ತಿಯಿಂದ ನನಗೂ ಪೂರ್ಣ ಸೌಖ್ಯವುಂಟಾಗಿ, ಈಗ ನಾನೂ ಕೆಲಸಕ್ಕೆ ಹೋಗುತ್ತಿದ್ದೇನೆ. ನಮ್ಮ 3 ಮಕ್ಕಳೂ ವಿದ್ಯಾಭ್ಯಾಸದಲ್ಲಿ ಉತ್ತಮ ಪ್ರಗತಿಯನ್ನು ಹೊಂದಿದ್ದಾರೆ. ನಮ್ಮ ಜೀವನದ ಸಮಸ್ಯೆಗಳನ್ನು, ರೋಗಗಳನ್ನು ಬಿಡುಗಡೆ ಮಾಡಿ ನಮ್ಮನ್ನು ಅಶೀರ್ವಾದದ ಕುಟುಂಬವಾಗಿ ಮಾರ್ಪಡಿಸಿದ ಪ್ರಭು ಯೇಸುಕ್ರಿಸ್ತರಿಗೆ ಕೃತಜ್ಞತಾ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ. ಯೇಸುವೇ ಸ್ತೋತ್ರ, ಯೇಸುವೇ ವಂದನೆ, ಯೇಸುವೇ ಮಹಿಮೆ. ಹೆಲ್ಲೆಲ್ಲಾಯ.

- ಯಾಗಮ್ಮ, ತಟ್ಟಗುಪ್ಪೆ

ಯೋಹಾನ್ 14:1 “ನೀವು ಹೃದಯದಲ್ಲಿ ಕಳವಳಗೊಳ್ಳದಿರಿ, ದೇವರಲ್ಲಿ ವಿಶ್ವಾಸವಿಡಿ; ನನ್ನಲ್ಲಿಯೂ ವಿಶ್ವಾಸವಿಡಿ”

ಹೃದಯ ರೋಗದಿಂದ ಸೌಖ್ಯ



ಕೆಲವು ತಿಂಗಳಿಂದ ನನಗೆ ವಿಪರೀತವಾದ ಎದೆ ನೋವು ಶರೀರದಲ್ಲಿ ಬಲಹೀನತೆ ಇದ್ದು ವೈದ್ಯರಲ್ಲಿ ಆಗಿಂದಾಗ್ಗೆ ಚಿಕಿತ್ಸೆ ಪಡೆದುಕೊಳ್ಳುತ್ತಿದ್ದೆ. ಆದರೆ ಎಷ್ಟೇ ಚಿಕಿತ್ಸೆ ಪಡೆದುಕೊಳ್ಳುತ್ತಿದ್ದರೂ, ಔಷಧಿ ತೆಗೆಕೊಳ್ಳುತ್ತಿದ್ದರೂ ಹೃದಯದ ನೋವು ಮಾತ್ರ ಕಡಿಮೆ ಆಗುತ್ತಿರಲಿಲ್ಲ. ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ ಅಖಂಡ ಜಪಸರದಲ್ಲಿ ಭಾಗವಹಿಸಿದ್ದೆ. ಅಲ್ಲಿಯ ದೇವ ಸೇವಕರು ಮತ್ತು ಮಧ್ಯಸ್ಥಿಕೆ ತಂಡದವರು ನನ್ನ ರೋಗಕ್ಕೆ ವಿಶೇಷವಾಗಿ ಪ್ರಾರ್ಥಿಸಿದ್ದರು. ಅಂದಿನಿಂದ ಇಂದಿನವರೆಗೂ ನನ್ನ ಹೃದಯದಲ್ಲಿ ಯಾವುದೇ ರೀತಿಯ ನೋವು ತೊಂದರೆ ಕಂಡುಬರಲಿಲ್ಲ. ನನ್ನನ್ನು ಮುಟ್ಟಿ ನನ್ನನ್ನು ಗುಣ ಪಡಿಸಿದ್ದ ಸೌಖ್ಯದಾತರಾದ ಪ್ರಭು ಯೇಸುವಿಗೆ ಹೃದಯಾಂತರಾಳದಿಂದ ಕೃತಜ್ಞತೆ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ.

- ಅಂತೋನಿ, ಬೇವಿನಮರ ಕಾಲೋನಿ

ಮಾರ್ಕ 5:3ರ “ಮಗಳೇ ನಿನ್ನ ವಿಶ್ವಾಸ ನಿನ್ನನ್ನು ಗುಣಪಡಿಸಿದೆ; ಸಮಾಧಾನದಿಂದ ಹೋಗು; ವ್ಯಾಧಿಮುಕ್ತಳಾಗಿ ಆರೋಗ್ಯದಿಂದಿರು”

ಕಿಡಿ ರೋಗ ಸೌಖ್ಯ



ನನ್ನ ಶರೀರದಲ್ಲಿ ಕಿಡಿ ಇನ್‌ಫೆಕ್ಷನ್ ಆಗಿದ್ದು ಬಹಳ ರಕ್ತಸ್ರಾವ ಉಂಟಾಗುತ್ತಿತ್ತು. ವೈದ್ಯರು ಸ್ಯಾನ್ ಮಾಡಿದ ಮೇಲೆ ಕಿಡಿಯಲ್ಲಿ ಕಲ್ಲುಗಳು ಇರುವುದು ಕಂಡು ಬಂದಿತ್ತು. ತಕ್ಷಣವೇ ಆಪರೇಷನ್ ಮಾಡಬೇಕಾಗಿದೆ ಎಂದು ತಿಳಿಸಿದರು. ಹಣಕಾಸಿನ ಸಮಸ್ಯೆ ಇದ್ದ ಕಾರಣ ಆಪರೇಷನ್ ಮುಂದೂಡಲಾಯಿತು. ಈ ಸಂದರ್ಭದಲ್ಲಿ ಬಹಳ ದುಃಖದಿಂದಲೂ ಬಹಳ ವೇದನೆಯಿಂದಲೂ ಆರ್‌ಆರ್‌ಸಿ ಧ್ಯಾನಕೇಂದ್ರಕ್ಕೆ ಕಳೆದ ತಿಂಗಳೂ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿ ಸೌಖ್ಯಕ್ಕಾಗಿ ಪ್ರಭು

ಕ್ರಿಸ್ತರಲ್ಲಿ ಕಣ್ಣೀರಿನಿಂದ ಪ್ರಾರ್ಥಿಸಿಕೊಂಡೆ. ದೇವಸೇವಕರು ಮತ್ತು ಗುರುಗಳು ನನಗಾಗಿ ವಿಶೇಷವಾಗಿ ಪ್ರಾರ್ಥಿಸಿದ್ದರು. ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ 3 ದಿನ ಕನ್ನಡ ಧ್ಯಾನಕೂಟದಲ್ಲಿಯೂ ಭಾಗವಹಿಸಿ ಪವಿತ್ರಾತ್ಮರ ಅಭಿಷೇಕವನ್ನು ಪಡೆದುಕೊಂಡೆ. ಧ್ಯಾನದ ನಂತರ ವೈದ್ಯರಲ್ಲಿ ಮತ್ತೆ ಪರೀಕ್ಷೆ ಮಾಡಿಸಿದಾಗ ನನ್ನ ಕಿಡಿಗೆ ಸಂಬಂಧಪಟ್ಟ ಎಲ್ಲಾ ರೋಗಗಳು ಸಂಪೂರ್ಣವಾಗಿ ಗುಣವಾಗಿದ್ದು ಎಲ್ಲಾ ರಿಪೋರ್ಟ್ ನಾರ್ಮಲ್ ಎಂದು ಬಂದಿದೆ. ನನ್ನ ಮೇಲೆ ಕರುಣೆ ತೋರಿ ನನ್ನ ಸಕಲ ಪಾಪರಾಧಗಳನ್ನು ಕ್ಷಮಿಸಿ ನನ್ನ ಪೂರ್ಣವಾಗಿ ಸೌಖ್ಯ ನೀಡಿದ ಸೌಖ್ಯದಾತರಾದ ಪ್ರಭು ಯೇಸುವಿಗೆ ಕೃತಜ್ಞತೆ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ.

- ಅಮಲೋದ್ಭವಿ, ಮೈಸೂರು

ಫಿಲಿಪ್ಪಿ 4:7 “ಪ್ರಾರ್ಥಿಸುವಾಗ ಮನುಷ್ಯ ಗ್ರಹಿಕೆಗೂ ಮೀರಿದ ದೈವಶಾಂತಿಯು ನಿಮ್ಮ ಹೃದಯಗಳನ್ನು ಕ್ರಿಸ್ತೇಸುವಿನ ಅನ್ಯೋನ್ಯತೆಯಲ್ಲಿ ಸುರಕ್ಷಿತವಾಗಿ ಕಾಪಾಡುವುದು”

ಮೈಗ್ರೇನ ರೋಗಸೌಖ್ಯ



ನನಗೆ ಕಿವಿಯ ಸಮಸ್ಯೆಯಿದ್ದು, ವೈದ್ಯರಲ್ಲಿ ಪರೀಕ್ಷಿಸಿದಾಗ ಈ ಸಮಸ್ಯೆ ಜೀವನವಿಡೀ ನಿಮಗಿರುತ್ತದೆ ಎಂದು ತಿಳಿಸಿಬಿಟ್ಟರು. ಸದಾಕಾಲ ನನ್ನ ಕಿವಿಯಲ್ಲಿ ವಿಪರೀತ ಶಬ್ದ ಕೇಳಿಸುತ್ತಿತ್ತು, ನನ್ನ ತಲೆಯ ನರಗಳು ಬಲಹೀನವಾಗಿದ್ದು ನಾಲ್ಕು ವರ್ಷದಿಂದ ಮೈಗ್ರೇನಿನಿಂದ ನರಳುತ್ತಿದ್ದೆ. ಕೂಡಲೇ ನಾನು ಆರ್‌ಆರ್‌ಸಿ ಧ್ಯಾನಕೇಂದ್ರದಲ್ಲಿ ಭಾಗವಹಿಸಿ ಪ್ರಾರ್ಥಿಸಿದೆ. ಈಗ ನನ್ನ ಮೈಗ್ರೇನ ತಲೆನೋವು ಸಂಪೂರ್ಣ ಗುಣವಾಗಿದೆ ಮತ್ತು ಕಿವಿಯ ಸಮಸ್ಯೆ ಆರಾಧನೆ ವೇಳೆಯಲ್ಲಿ ಸಂಪೂರ್ಣ ಗುಣವಾಯಿತು ಮತ್ತು ನನ್ನ ಮಗನಿಗೆ ಸಕ್ಕರೆ ಖಾಯಿಲೆ ಬಂದಾಗಲೂ ನಾನು ಆರ್‌ಆರ್‌ಸಿ ಧ್ಯಾನಕೇಂದ್ರಕ್ಕೆ ಬಂದು ಪ್ರಾರ್ಥಿಸಿದೆ; ಈಗ ನನ್ನ ಮಗನ ಸಕ್ಕರೆ ರೋಗ ಗುಣವಾಗಿದೆ. ನನ್ನ ಗಂಡನಿಗೆ ಕೈ ಮೂಳೆ ನೋವಾಗಿದ್ದು, ಆಪರೇಷನ್ ಮಾಡಬೇಕೆಂದು ವೈದ್ಯರು ತಿಳಿಸಿದರು. ನಾವು ವೈದ್ಯರಿಗಿಂತ ದೊಡ್ಡ ವೈದ್ಯರಾದ ಪ್ರಭುಯೇಸುಕ್ರಿಸ್ತರಲ್ಲಿ ವಿಶ್ವಾಸವಿಟ್ಟು ಆರ್‌ಆರ್‌ಸಿ ರಾತ್ರಿ ಜಾಗರಣೆ ಪ್ರಾರ್ಥನೆಯಲ್ಲಿ ಭಾಗವಹಿಸಿ ಕಣ್ಣೀರಿನಿಂದ ಪ್ರಾರ್ಥಿಸಿದೆ. ಈಗ ನನ್ನ ಗಂಡನ ಕೈ ಸಂಪೂರ್ಣ ಗುಣವಾಗಿದ್ದು ಆರೋಗ್ಯದಿಂದ ಇದ್ದಾರೆ. ನಮಗೆ ಸುಂದರವಾದ ಸ್ವಂತ ಮನೆಯನ್ನು ಅನುಗ್ರಹಿಸಿದ್ದಾರೆ. ಪ್ರಾರ್ಥನೆ ಮೂಲಕ ದೇವರು ನಮ್ಮ ಜೀವನದಲ್ಲಿ ಮಾಡಿದ ಎಲ್ಲಾ ಉಪಕಾರಗಳಿಗಾಗಿ ಹೃತ್ಪೂರ್ವಕ ಕೃತಜ್ಞತಾ ಸ್ತುತಿ ಸ್ತೋತ್ರಗಳನ್ನು ಸಲ್ಲಿಸುತ್ತೇನೆ.

- ಮೇರಿ, ಕೊಡಗು ಜಿಲ್ಲೆ

ಫಿಲಿಪ್ಪಿ 4:19 “ನನ್ನ ದೇವರು ತಮ್ಮ ಮಹದೈಶ್ವರ್ಯದಿಂದ ನನ್ನ ಅಗತ್ಯಗಳನ್ನೆಲ್ಲಾ ಕ್ರಿಸ್ತ ಯೇಸುವಿನ ಮುಖಾಂತರ ಪೂರೈಸುವರು”

ಮದುವೆಯ ಅನುಗ್ರಹ



ನನ್ನ ಮಗನಿಗೆ ಐದಾರು ವರ್ಷಗಳಿಂದ ಮದುವೆಗೆ ಹೆಣ್ಣು ಹುಡುಕುತ್ತಿದ್ದೆವು. ಎಷ್ಟು ಪ್ರಯತ್ನ ಪಟ್ಟರೂ, ಅನೇಕ ಊರುಗಳಲ್ಲಿ ಹೋಗಿದ್ದಾಗಲೂ ಒಳ್ಳೆಯ ಸಂಬಂಧ ಕೂಡಿಬರದೇ ಇಡೀ ಕುಟುಂಬಸ್ಥರು ಬಹಳ ಚಿಂತೆಗೊಳಗಾದೆವು. ಇಂಥಹ ಸಂದಿಗ್ಧ ಪರಿಸ್ಥಿತಿಯಲ್ಲಿ ನನಗೆ ಆರ್‌ಆರ್‌ಸಿ ಧ್ಯಾನಕೇಂದ್ರದ ಬಗ್ಗೆ ತಿಳಿದುಬಂತು. ಕೂಡಲೇ ನಾನು ರಾತ್ರಿ ಜಾಗರಣೆ ಪ್ರಾರ್ಥನೆ ಮತ್ತು 3 ದಿನದ ಕನ್ನಡ ಧ್ಯಾನಕೂಟದಲ್ಲಿ ಭಾಗವಹಿಸಿ ಪ್ರಾರ್ಥಿಸಿದೆ. ಯಾವ ಸ್ಥಳದಲ್ಲಿ ನಿರಾಶರಾಗಿ ಬಂದಿದ್ದೇವೋ ಅದೇ ಊರಿನಲ್ಲಿ ನಮಗೆ ದೈವಭಕ್ತಿಯುಳ್ಳ, ಕೆಲಸದಲ್ಲಿರುವ ಒಳ್ಳೆ ಹೆಣ್ಣನ್ನು ಒದಗಿಸಿಕೊಟ್ಟು ನನ್ನ ಮಗನಿಗೆ ವಿವಾಹದ ಅಶೀರ್ವಾದವನ್ನು ದೇವರು ಕರುಣಿಸಿದ್ದಾರೆ. ಮದುವೆ ಸಂದರ್ಭದಲ್ಲಿ ಹಣಕಾಸಿಗೆ ಯಾವುದೇ ತೊಂದರೆಯಾಗದಂತೆ ಸಕಾಲದಲ್ಲಿ ದೇವರು ಎಲ್ಲವನ್ನೂ ಒದಗಿಸಿಕೊಟ್ಟು ಕಾನಾ ಊರಿನ ಮದುವೆಯಂತೆ ನನ್ನ ಮಗನ ಮದುವೆಯನ್ನು ನಡೆಸಿಕೊಟ್ಟರು. ಪ್ರಭು ಯೇಸುಕ್ರಿಸ್ತರಿಗೆ ಕೃತಜ್ಞತಾ ಸ್ತುತಿ ಸ್ತೋತ್ರ ವಂದನೆಗಳನ್ನು ಸಲ್ಲಿಸುತ್ತೇನೆ.

- ಸೈಲ್ಯಾ, ಬೆಂಗಳೂರು





“ನಾನು (ಯೇಸು) ಜೀವಿಸುವವನಾದ ಕಾರಣ ನೀವೂ ಜೀವಿಸುವಿರಿ” ಯೋಹಾನ್ನ 14:9

ದಸರಾ ರಜೆಯ ಪ್ರಯುಕ್ತ ವಿಶೇಷ ಧ್ಯಾನಕೂಟ

ಜೀವೋತ್ಸವ ಸಮ್ಮೇಳನ

ಅಕ್ಟೋಬರ್

18

19

20

ಶುಕ್ರವಾರ

ಶನಿವಾರ


ಭಾನುವಾರ

(ತಂಗು ಧ್ಯಾನಕೂಟ)

ನಡೆಸಿಕೊಡುವವರು : ಆರ್.ಆರ್.ಸಿ ಕನ್ನಡ ತಂಡ ಮತ್ತು ಅಭಿಷಕ್ತ ಬೋಧಕರು
ರಿಜಿಸ್ಟ್ರೇಷನ್‌ಗಾಗಿ ಸಂಪರ್ಕಿಸಿ : 9341723796, 9538046467, 9845972277

ಸ್ಥಳ : ರಿನ್ಯೂ ಪರಲ್ ರಿಟ್ರೀಟ್ ಸೆಂಟರ್

ನೊಂದಣಿ ಶುಲ್ಕ, ಊಟ ಮತ್ತು ವಸತಿ ಉಚಿತ.



ಆದಿಕಾಂಡ 28:16-17 “.. ನಿಶ್ಚಯವಾಗಿ ಸರ್ವೇಶ್ವರ ಈ ಸ್ಥಳದಲ್ಲಿದ್ದಾರೆ; ಇದು ನನಗೆ ತಿಳಿಯದೆ ಹೋಯಿತು!”
ಎಂದುಕೊಂಡನು ಅಲ್ಲದೆ ಭಯಭಕ್ತಿಯಿಂದ

“ಇದು ಮಹಾಗಂಭೀರವಾದ ಸ್ಥಳ; ದೇವರ ಸ್ಥಾನವೇ ಹೊರತು ಬೇರೆಯಲ್ಲ, ಇದು ಪರಲೋಕದ ಬಾಗಿಲು!” ಎಂದನು.

ಆರ್.ಆರ್.ಸಿ. ಧ್ಯಾನಕೇಂದ್ರದ ಸಿಲ್ವರ್ ಜ್ಯೂಬಿಲಿ ಮತ್ತು 19ನೇ ವಿರುನ್ನು ವಾರ್ಷಿಕೋತ್ಸವದ ಸಂಭ್ರಮಾಚರಣೆ

ಭಾನುವಾರ, ನವೆಂಬರ್ 17, 2019

ಶುಶ್ರೂಷೆಗಳು

ಬೆಳಿಗ್ಗೆ 9.00 ಗಂಟೆಗೆ	ಪವಿತ್ರ ಜಪಸರ ಪ್ರಾರ್ಥನೆ
9.15 ಗಂಟೆಗೆ	ದೇವರ ವಾಕ್ಯದ ಪ್ರಬೋಧನೆ
9.45 ಗಂಟೆಗೆ	ಪರಮ ಪ್ರಸಾದದ ಆರಾಧನೆ
10.30 ಗಂಟೆಗೆ	ದಿವ್ಯ ಬಲಿಪೂಜೆ
ಮಧ್ಯಾಹ್ನ 12.00 ಗಂಟೆಗೆ	ಭಕ್ತ ವಿಶ್ವಾಸಿಗಳ ಸಮಾಲೋಚನೆ
1.00 ಗಂಟೆಗೆ	ಪ್ರೀತಿಯ ಔತಣ ಕೂಟ

ಕಳೆದ 25 ವರ್ಷಗಳಲ್ಲಿ ದೇವರು ನಮ್ಮ ಮೇಲೆ ಸುರಿಸಿದ ಅಪಾರವಾದ ಆಶೀರ್ವಾದಗಳಿಗಾಗಿ, ಬನ್ನಿ ನಾವೆಲ್ಲರೂ ಒಟ್ಟಾಗಿ ಸೇರಿ ದೇವರಿಗೆ
ಕೃತಜ್ಞತಾ ಸ್ತುತಿ - ಸ್ತೋತ್ರಗಳನ್ನು ಸಲ್ಲಿಸೋಣ.

